

नवीन मत्स्य संवर्धन तळी तयार करणे या केंद्र पुरस्कृत योजनेंतर्गत सन २०१९-२० या आर्थिक वर्षाकरिता निधी वितरीत करण्याबाबत.

केंद्र हिस्सा लेखाशिर्ष (२४०५ ६५९२) आणि राज्य हिस्सा लेखाशिर्ष (२४०५ ६६०९)

महाराष्ट्र शासन

आदिवासी विकास विभाग

शासन निर्णय क्रमांक: बीयुडी-२०१९ / प्र.क्र.७ / कार्यासन. ६

मंत्रालय विस्तार, मुंबई-४०० ०३२

तारीख: २६ फेब्रुवारी, २०२०.

वाचा -

- १) शासन परिपत्रक, वित्त विभाग अर्थसं-२०१९ / प्र.क्र.४४ / अर्थ-३, दि.०१.०४.२०१९.
- २) शासन परिपत्रक, वित्त विभाग अर्थसं-२०१९ / प्र.क्र.९२ / अर्थ-३, दि.०८.०७.२०१९ व दि. ०३.०१.२०२०.
- ३) केंद्र शासन, कृषि आणि शेतकरी कल्याण मंत्रालयाचे पत्र क्रमांक ३१०१३/०६/२०१८-एफवाय(३), दिनांक १६.०१.२०१९
- ४) कृषि व पदुम विभागाची नस्ती क्र. पुरक -२०१९ / प्र. क्र.१४५ / पदुम- १३

शासन निर्णय-

नवीन मत्स्य संवर्धन तळी तयार करणे या केंद्र पुरस्कृत योजनेसाठी सन २०१९-२० या वित्तीय वर्षाकरिता मागणी क्र. टी-५, २४०५, मत्स्यव्यवसाय, (७९६) जनजाती क्षेत्र उपयोजना, (०१), जनजाती क्षेत्र उपयोजनेंतर्गत, (०१)(०७) नवीन मत्स्यसंवर्धन तळी तयार करणेसाठी अर्थसहाय्य (लाभार्थी आणि महिलांच्या सहकारी संस्था) (प्रकल्प किमतीच्या प्रमाणात केंद्र हिस्सा ३६ टक्के), ३३- अर्थसहाय्य, (२४०५ ६५९२) करिता सन २०१९-२० या आर्थिक वर्षात रु. २.३२ लाख निधी अर्थसंकल्पीत आहे. त्यास समवर्ती राज्य हिस्सा म्हणून मागणी क्र. टी-५, २४०५, मत्स्यव्यवसाय, (७९६) जनजाती क्षेत्र उपयोजना, (०१), जनजाती क्षेत्र उपयोजनेंतर्गत, (०१)(०८) नवीन मत्स्यसंवर्धन तळी तयार करणेसाठी अर्थसहाय्य (लाभार्थी आणि महिलांच्या सहकारी संस्था) (प्रकल्प किमतीच्या प्रमाणात राज्य हिस्सा २४ टक्के), ३३- अर्थसहाय्य, (२४०५ ६६०९) करिता सन २०१९-२० या आर्थिक वर्षात रु. १.५५ लाख निधी अर्थसंकल्पीत आहे. वाचा क्र. ३ येथील केंद्र शासनाच्या पत्रान्वये सदर योजनेच्या केंद्र हिश्यापोटी रु.२.३२ लाख एवढा निधी राज्य शासनास प्राप्त झाला आहे. व त्यास समरूप राज्य हिस्सा रु. १.५५ लाख एवढा निधी वितरणासाठी नवीन लेखाशीर्ष उपलब्ध करून देण्यात आले आहे. सदर प्रमाणे तरतुदीसाठी साठी डिसेंबर २०१९ च्या हिवाळी अधिवेशनात विधान मंडळाद्वारे पुरवणी मागणी मंजूर करण्यात आली आहे.

२. कृषि व पदुम विभागाने वाचा क्र. ४ येथील नस्तीवर प्रस्तावित केल्यानुसार उपरोक्त योजनेच्या केंद्र हिश्याकरीता लेखाशिर्ष (२४०५ ६५९२), (३३ अर्थसहाय्य) या लेखाशिर्षाखाली रु. २.३२ लाख (रुपये दोन लाख, बत्तीस हजार फक्त) व त्यास समरूप राज्य हिश्यापोटी लेखाशिर्ष (२४०५ ६६०९), (३३ अर्थसहाय्य) या लेखाशिर्षाखाली रु. १.५५ लाख (रुपये एक लाख, पंचावन्न हजार फक्त) इतका निधी प्रशासकीय विभाग प्रमुख म्हणून प्रधान सचिव (पदुम), कृषि व पदुम विभाग, मंत्रालय, मुंबई यांना अर्थसंकल्पीय निधी वितरण प्रणालीवर (BEAMS) वितरीत करण्यास मंजूरी प्रदान करण्यात येत आहे.

३. सदर निधी अर्थसंकल्पीय निधी वितरण प्रणालीवर वितरीत करण्यात आला आहे. विभागप्रमुख / नियंत्रण अधिकारी यांनी खर्चासंबंधीच्या सध्याच्या शासकीय धोरणास अनुसरून मंजूर आराखड्यानुसार याच वर्षात सदर निधी खर्च होईल याची दक्षता घ्यावी. तसेच उपलब्ध करून दिलेल्या तरतुदीतून झालेल्या खर्चाचा अहवाल, निधी उपयोगिता प्रमाणपत्र, लेखाशिर्षनिहाय / उपलेखाशिर्षनिहाय साध्य झालेले भौतिक उद्दिष्ट्ये इ. माहिती, संबंधित

क्षेत्रीय अधिकारी यांनी आयुक्त, आदिवासी विकास, नाशिक; आदिवासी विकास विभाग व कृषी व पदुम विभाग यांना प्रत्येक महिन्याच्या १० तारखेपर्यंत पाठवणेबाबत सूचना देण्यात यावी.

४. नियंत्रक अधिकारी/ विभाग प्रमुख यांनी आदिवासी उपयोजना क्षेत्रात, अतिरिक्त आदिवासी उपयोजना क्षेत्रात व आदिवासी घटक कार्यक्रम क्षेत्राबाहेरील योजनांवर केलेला खर्च स्वतंत्रपणे नोंदविला जाईल याची दक्षता घ्यावी, जेणेकरून शासनाला आदिवासी क्षेत्रातील व उपयोजने क्षेत्राबाहेरील योजनांवर होणा-या खर्चावर संनियंत्रण ठेवता येईल.

५. आदिवासी घटक कार्यक्रमांतर्गत उपलब्ध करून दिलेली तरतूद फक्त आदिवासी लाभार्थ्यांकरिता व आदिवासी उपयोजना क्षेत्रांतर्गत खर्च करण्यात यावी. तसेच आदिवासी उपयोजना क्षेत्राबाहेर केलेली तरतूद त्या क्षेत्रातील आदिवासी वैयक्तीक लाभार्थ्यांकरिताच खर्च करण्यात यावी.

६. सदर शासन निर्णय वाचा क्र.१ व २ येथे नमूद शासन परिपत्रकास अनुसरून व वित्त विभागाच्या अनौ.सं.क्र. ५५/अर्थोपाय दि. १२.०२.२०२० अन्वये दिलेल्या सहमतीस अनुसरून निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२००२१४१६५७१०७४२४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

किरण कि. पवार
कार्यासन अधिकारी, महाराष्ट्र शासन

प्रत,

१. प्रधान सचिव (पदुम), कृषी व पदुम विभाग, मंत्रालय, मुंबई.
२. आयुक्त (मत्स्यव्यवसाय), महाराष्ट्र राज्य, पुणे.
३. आयुक्त, आदिवासी विकास, महाराष्ट्र राज्य, नाशिक.
४. अपर आयुक्त, आदिवासी विकास, नाशिक / नागपूर / ठाणे / अमरावती.
५. वित्त विभाग (अर्थसंकल्प- १९), मंत्रालय, मुंबई.
६. ग्रंथपाल, महाराष्ट्र विधानमंडळ सचिवालय, ५ वा मजला, विधानभवन, मुंबई.
७. महालेखापाल (लेखापरिक्षा)/(लेखा व अनुज्ञेयता), महाराष्ट्र १/२, मुंबई/नागपूर.
८. कार्यासन क्र. २ व ९, आदिवासी विकास विभाग, मंत्रालय, मुंबई
९. निवड नस्ती (का.६), आदिवासी विकास विभाग